



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងទេសចរណ៍
លេខ ០៧៧៤ ខ.ក

រាជធានីភ្នំពេញ, ថ្ងៃទី ១៣ ខែ ឧសភា ឆ្នាំ ២០០៧

ប្រកាស
ស្តីពីការផ្តល់អាជ្ញាប័ណ្ណទេសចរណ៍
ដល់អាជីវកម្មសេវាកម្ម ម៉ាស្សាសុខភាព-ស្ប៉ា

រដ្ឋមន្ត្រីក្រសួងទេសចរណ៍

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស / រកត / ០៧០៤ / ១២៤ ចុះថ្ងៃទី ១៥ ខែកក្កដា ឆ្នាំ ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ / នស / រកម / ០១៩៦. ១៥ ចុះថ្ងៃទី ២៤ ខែមករា ឆ្នាំ ១៩៩៧ ដែលប្រកាសអោយប្រើប្រាស់ ស្តីពីការបង្កើតក្រសួងទេសចរណ៍
- បានឃើញព្រះរាជក្រឹត្យលេខ ៣៤ អនក្រស / បក / ចុះថ្ងៃទី ០៥ ខែសីហា ឆ្នាំ ១៩៩៧ ស្តីពីការរៀបចំ និងការប្រព្រឹត្តិទៅរបស់ក្រសួងទេសចរណ៍
- បានឃើញអនុក្រឹត្យលេខ ២៦ អនក្រ / បក / ចុះថ្ងៃទី ០៣ ខែឧសភា ឆ្នាំ ២០០០ ស្តីពីការកែសំរួលមុខងារ និងភារកិច្ច និងការបង្កើតក្រុមអ្នកច្បាប់ និងនាយកដ្ឋានសហប្រតិបត្តិការណ៍អន្តរជាតិ និងអាស៊ាននៃក្រសួងទេសចរណ៍
- យោងតាមសំណូមពរចាំបាច់របស់ក្រសួងទេសចរណ៍ ។

សម្រេច

ប្រការ ១: - សេវាកម្ម ម៉ាស្សាសុខភាព-ស្ប៉ា គឺជាប្រភេទសេវាសំរួលសរសៃនៃរាងកាយ ឬបាតជើង ឬមួយផ្នែកនៃសារពាង្គកាយ តាមលក្ខណៈក្បួនខ្នាត និងប្រពៃណី ដែលធ្វើឱ្យមានភាពធូរស្រាលនូវអាការៈចុករោយឆ្អឹងឆ្អែង ឈឺសាច់ដុំ និងបន្ទុះអារម្មណ៍នឿយហត់ អស់កំលាំងក្នុងសារពាង្គកាយដើម្បីបង្កើនសុខភាព ។

- ស្ប៉ា (Spa) គឺ ជាការម្អូតទឹក ត្រាំទឹក ការផ្តុះដោយប្រើចំហាយទឹក (សាវណា sauna ឬស្ទីម steam) ការបញ្ចុះទំងន់បង្កើនសម្ផស្ស តាមលក្ខណៈក្បួនខ្នាតនិងប្រពៃណី ។

ប្រការ ២: ប្រតិបត្តិការអាជីវកម្មសេវាកម្មម៉ាស្សាសុខភាព-ស្ប៉ា ត្រូវស្ថិតនៅក្នុងមូលដ្ឋានអាជីវកម្មជាអាគារឬសណ្ឋាគារ ឬជាទីកន្លែងក្នុងរមណីយដ្ឋាន ដែលបំពាក់នូវសំភារៈបរិក្ខារមានលក្ខណៈសម្បត្តិគ្រប់គ្រាន់ សំរាប់ផ្គត់ផ្គង់សេវាកម្ម ម៉ាស្សាសុខភាព-ស្ប៉ាដល់ទេសចរ ។

ប្រការ ៧ : - នៅពេលអ្នកស្នើសុំអាជ្ញាប័ណ្ណបានបំពេញគ្រប់គ្រាន់ និងត្រឹមត្រូវទៅតាមបែបបទដូចមានកំណត់ក្នុងប្រការ ៤ ក្រសួង ឬមន្ទីរទេសចរណ៍ខេត្ត-ក្រុងនឹងចេញអាជ្ញាប័ណ្ណទេសចរណ៍សំរាប់ធ្វើអាជីវកម្មដែលមានសុពលភាពរយៈពេល ០១ ឆ្នាំ ។

- ក្នុងករណីអាជីវករមិនបានបំពេញបែបបទអោយបានគ្រប់គ្រាន់ និងទាន់ពេលវេលា នោះអ្នកស្នើសុំត្រូវធ្វើកិច្ចសន្យាសុំជំពាក់ឯកសារជាបណ្តោះអាសន្ន និងធានាបំពេញវិញក្នុងរយៈពេល០៣ខែ ។ ស្ថិតក្នុងករណីនេះ ក្រសួង ឬមន្ទីរទេសចរណ៍នឹងចេញអាជ្ញាប័ណ្ណទេសចរណ៍ សំរាប់ធ្វើអាជីវកម្មបណ្តោះអាសន្ន និងមានសុពលភាពរយៈពេល ០៣ខែ ។ បន្ទាប់ពីបានបំពេញឯកសារគ្រប់គ្រាន់ និងត្រឹមត្រូវតាមកិច្ចសន្យា នោះក្រសួង ឬមន្ទីរទេសចរណ៍នឹងផ្តល់អាជ្ញាប័ណ្ណដែលមានសុពលភាព ០១ឆ្នាំ ជូនដល់អាជីវករ ។

ប្រការ ៨ : អាជ្ញាប័ណ្ណទេសចរណ៍មានសុពលភាពប្រើប្រាស់សំរាប់រយៈពេល ០១ឆ្នាំគិតចាប់ពីថ្ងៃចេញច្បាប់អនុញ្ញាត ។ មុនពេលផុតសុពលភាពអាជ្ញាប័ណ្ណទេសចរណ៍ អាជីវករត្រូវដាក់ពាក្យសុំបន្តដោយភ្ជាប់ជាមួយនូវអាជ្ញាប័ណ្ណចាស់ និងប័ណ្ណពន្ធព័ត៌មានអោយបាន០១ខែមុនថ្ងៃផុតកំណត់ ។ ក្នុងរយៈពេលដែលបានដាក់ពាក្យសុំបន្តអាជ្ញាប័ណ្ណទេសចរណ៍ អាជីវករនៅតែមានសិទ្ធិធ្វើអាជីវកម្មរហូតដល់ថ្ងៃដែលក្រសួង ឬមន្ទីរទេសចរណ៍ពិនិត្យសំរេចលើលក្ខណៈសម្បត្តិក្នុងការអនុញ្ញាតអាជ្ញាប័ណ្ណបន្តអាជីវកម្ម ។

ប្រការ ៩ : ពេលមានការផ្ទេរ ជួសជុល បិទអាជីវកម្ម ផ្លាស់ប្តូរទីតាំងអាជីវកម្ម ផ្លាស់ប្តូរអ្នកគ្រប់គ្រង អាជីវករត្រូវដាក់ពាក្យសុំតាមរយៈមន្ទីរទេសចរណ៍ខេត្ត-ក្រុង អោយបានមុន ០៣ ខែ ។

ប្រការ ១០ : ការបង់ប្រាក់ក្នុងការចេញអាជ្ញាប័ណ្ណទេសចរណ៍ ដើម្បីសុំបើកអាជីវកម្មដំបូងឬបន្តត្រូវបានកំណត់ដូចខាងក្រោម :

ក. ម៉ាស៊ីន :

- តិចជាង ឬស្មើ ០៥ គ្រែ ឬកៅអី	២០០ ០០០ រៀល
- ពី ០៦ ដល់ ១០ គ្រែ	៤០០ ០០០ រៀល
- ពី ១១ ដល់ ១៥ គ្រែ	៦០០ ០០០ រៀល
- ពី ១៦ ដល់ ២០ គ្រែ	៨០០ ០០០ រៀល
- ពី ២១ គ្រែឡើងទៅ	១ ០០០ ០០០ រៀល

ខ. ស្បៀង :

- ត្រូវបង់ ៤០០.០០០ រៀល
- ក្នុងករណីមានស្បៀងចូលជាមួយម៉ាស៊ីនការបង់ថ្លៃអាជ្ញាប័ណ្ណត្រូវគិតតែតម្លៃម៉ាស៊ីនដូចក្នុងចំណុច ក ។

គ. ការផ្លាស់ប្តូរអ្នកគ្រប់គ្រង អាជីវករត្រូវបង់ប្រាក់ ៣០% នៃទឹកប្រាក់ដែលបានបង់ក្នុងប្រការ ១០ "ក" និង ១០ "ខ" ។

ប្រការ ១១ : - ម្ចាស់ ឬអ្នកគ្រប់គ្រងអាជីវកម្ម ត្រូវដាក់ពាក្យសុំអាជ្ញាប័ណ្ណដំបូង ឬអាជ្ញាប័ណ្ណបន្ត ព្រមទាំងទទួលយកអាជ្ញាប័ណ្ណទេសចរណ៍នៅមន្ទីរទេសចរណ៍ខេត្ត-ក្រុង ។

- មន្ទីរទេសចរណ៍ខេត្ត-ក្រុងត្រូវចេញអាជ្ញាប័ណ្ណទេសចរណ៍តាមដែនសមត្ថកិច្ចរបស់ខ្លួន ក្នុងរយៈពេល១២ ថ្ងៃ នៃថ្ងៃធ្វើការដោយអនុលោមតាមប្រការ ៤ ។

- ចំពោះអាជ្ញាប័ណ្ណដែលត្រូវពិនិត្យនិងសំរេចដោយក្រសួងទេសចរណ៍ មន្ទីរទេសចរណ៍ត្រូវទទួលពាក្យសុំ និងចុះត្រួតពិនិត្យមូលដ្ឋានអាជីវកម្ម ហើយបញ្ជូនមកក្រសួងទេសចរណ៍ក្នុងរយៈពេល០៥ ថ្ងៃ នៃថ្ងៃធ្វើការ ។ ក្រសួងទេសចរណ៍ (នាយកដ្ឋានឧស្សាហកម្មទេសចរណ៍) ត្រូវទទួល និងពិនិត្យពាក្យសុំនេះ ហើយស្នើសុំការសំរេចចេញអាជ្ញាប័ណ្ណទេសចរណ៍ក្នុងរយៈពេល ១២ថ្ងៃ នៃថ្ងៃធ្វើការ ។ ករណីចាំបាច់ក្រសួងទេសចរណ៍ អាចចុះត្រួតពិនិត្យឡើងវិញលើមូលដ្ឋានអាជីវកម្មនោះក្នុងរយៈពេល ០៥ ថ្ងៃនៃថ្ងៃធ្វើការ គិតចាប់ពីថ្ងៃដែលបានទទួលពាក្យសុំ ។ ក្រសួងទេសចរណ៍នឹងបញ្ជូនអាជ្ញាប័ណ្ណទេសចរណ៍ ដែលរួចជាស្ថាពរទៅមន្ទីរទេសចរណ៍ ក្នុងរយៈពេល ០៣ ថ្ងៃ ។

ប្រការ ១២ : - អាជីវករដែលទទួលបានអាជ្ញាប័ណ្ណទេសចរណ៍ ត្រូវប្រើប្រាស់អាជ្ញាប័ណ្ណនេះអោយបានត្រឹមត្រូវ និងត្រូវគោរពអនុវត្តតាមការណែនាំ និងបទប្បញ្ញត្តិរបស់ក្រសួងទេសចរណ៍ ។
- ករណីមានការខូចខាត ឬបាត់បង់អាជ្ញាប័ណ្ណទេសចរណ៍ អាជីវករត្រូវធ្វើលិខិតជាលាយលក្ខណ៍អក្សររបញ្ជាក់អំពីមូលហេតុច្បាស់លាស់ ដើម្បីស្នើសុំអាជ្ញាប័ណ្ណទេសចរណ៍ទុកិយតាក្នុងរយៈពេល៣០ថ្ងៃគិតពីថ្ងៃដែលខូចខាត ឬបាត់បង់ ។

ប្រការ ១៣ : ករណីការធ្វើអាជីវកម្មដោយ :

- ក / ប្រើប្រាស់អាជ្ញាប័ណ្ណហួសសុពលភាព ឬ អនុវត្តមិនបានត្រឹមត្រូវតាមការណែនាំរបស់ក្រសួងទេសចរណ៍ អាជីវករនឹងត្រូវទទួលការផាកពិន័យមានចំនួនទឹកប្រាក់ ២០០% (ពីររយភាគរយ) នៃថ្លៃបង់ ។ ប្រសិនបើអាជីវករមិនបង់ប្រាក់ផាកពិន័យនេះ ក្នុងរយៈពេល ០៣ខែ ក្រសួង ឬមន្ទីរទេសចរណ៍ខេត្ត-ក្រុងនឹងផ្អាកការធ្វើអាជីវកម្ម ឬ ដកហូតអាជ្ញាប័ណ្ណទេសចរណ៍ បិទអាជីវកម្ម ។
- ខ / ការធ្វើអាជីវកម្មដោយគ្មានអាជ្ញាប័ណ្ណទេសចរណ៍ នឹងត្រូវទទួលការព្រមានជាលាយលក្ខណ៍អក្សរ ។ បើអាជីវករមិនអនុវត្តតាមការណែនាំក្រោយពីការព្រមាននឹងបិទអាជីវកម្ម ។
- គ / ករណីអាជីវករបានផ្តល់ព័ត៌មានមិនពិត ឬ ប្រឌិតឯកសារពាក់ព័ន្ធនឹងពាក្យសុំធ្វើអាជីវកម្ម ក្រសួងទេសចរណ៍មានសិទ្ធិដកអាជ្ញាប័ណ្ណទេសចរណ៍ ឬ ផ្អាកអាជីវកម្ម ។
- ឃ / ក្នុងករណីអាជីវករប្រព្រឹត្តល្មើសធ្ងន់ធ្ងរនិងច្បាប់បញ្ញត្តិទាំងឡាយរបស់រដ្ឋ និងត្រូវដកហូតអាជ្ញាប័ណ្ណបិទអាជីវកម្ម ព្រមទាំងត្រូវទទួលទោសតាមច្បាប់រដ្ឋជាធរមាន ។

ប្រការ ១៤ : នៅពេលមូលដ្ឋានអាជីវកម្មត្រូវទទួលការផ្អាក ឬ ដកហូតអាជ្ញាប័ណ្ណ ក្រសួងទេសចរណ៍នឹងចេញសេចក្តីជូនដំណឹងជាលាយលក្ខណ៍អក្សរផ្ញើដល់ម្ចាស់ ឬ អ្នកគ្រប់គ្រងដើម្បីទទួលប្រតិបត្តិតាម ។ សេចក្តីជូនដំណឹងនេះចាត់ទុកជាបានការ និងចូលជាធរមានចាប់ពីថ្ងៃចុះហត្ថលេខា ។ ក្នុងករណីសេចក្តីជូនដំណឹងមិនអាចធ្វើបានទៅដល់ម្ចាស់ ឬអ្នកគ្រប់គ្រងដោយប្រការណាមួយ ឬក៏សាមីខ្លួនជាម្ចាស់ ឬអ្នកគ្រប់គ្រងបដិសេធមិនព្រមទទួលស្គាល់ សេចក្តីជូនដំណឹងនេះនឹងត្រូវបិទនៅខាងមុខក្រុមហ៊ុន ឬមូលដ្ឋានអាជីវកម្ម ហើយត្រូវផ្ញើដល់សមាគមទេសចរណ៍ក្នុងស្រុក និងភ្នាក់ងារមានសមត្ថកិច្ចដើម្បីទុកជាព័ត៌មាន ។

ប្រការ ១៥ : ការផ្អាក ដកហូតអាជ្ញាប័ណ្ណទេសចរណ៍មានរយៈពេលកំណត់ មិនលើសពី០៦ខែ ក្នុងករណីនេះការធ្វើអាជីវកម្មមិនត្រូវបានអនុញ្ញាតអោយធ្វើសកម្មភាពឡើយ ។ ក្រោយពីផុតកំណត់ពេលនៃការផ្អាក ឬដកហូតនេះ ម្ចាស់ ឬអ្នកគ្រប់គ្រង ត្រូវធ្វើលិខិតស្នើសុំមកក្រសួងទេសចរណ៍ដើម្បីសុំដំណើរការអាជីវកម្មឡើងវិញ ។ ២៤

ប្រការ ១៦ : បុគ្គលណាមួយដែលរារាំងដល់ការងារត្រួតពិនិត្យ ឬ ផ្តល់អាជ្ញាប័ណ្ណក្នុងបន្ទប់មិនត្រឹមត្រូវផ្ទុយទៅនឹងបទប្បញ្ញត្តិរបស់ក្រសួងទេសចរណ៍ នឹងត្រូវទទួលនូវវិធានការរដ្ឋបាល ឬទទួលទោសតាមច្បាប់ជាធរមាន ។


ប្រការ ១៧ : ០៣ខែ ក្រោយពីការចុះហត្ថលេខាលើប្រកាសនេះ ក្រសួងទេសចរណ៍នឹងមិនអនុញ្ញាតអោយធ្វើអាជីវកម្មម៉ាស្សាសុខភាព និងស្ប៉ាដោយគ្មានអាជ្ញាប័ណ្ណទេសចរណ៍ទៀតឡើយ ។

ប្រការ ១៨ : បទប្បញ្ញត្តិទាំងឡាយណាដែលផ្ទុយទៅនឹងខ្លឹមសារនៃប្រកាសនេះ ត្រូវទុកជានិរាករណ៍ ។

ប្រការ ១៩ : ប្រកាសនេះមានអានុភាពតិចតួចចាប់ពីថ្ងៃចុះហត្ថលេខាតទៅ ។ 

កន្លែងទទួល

- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចនាយករដ្ឋមន្ត្រី
- ទីស្តីការគណៈរដ្ឋមន្ត្រី
- គ្រប់ក្រសួង-ស្ថាប័ន
- គ្រប់សាលាខេត្ត-ក្រុង "ដើម្បីជូនជ្រាប"
- គ្រប់មន្ទីរទេសចរណ៍ខេត្ត-ក្រុង "ដើម្បីមុខការ"
- គ្រប់អាជីវកម្មសេវាកម្មម៉ាស្សាសុខភាព-ស្ប៉ា "ដើម្បីអនុវត្ត"
- រាជកិច្ច
- ឯកសារ-កាលប្បវត្តិ



ថោង ខុន